

निवडक

चेन्नई आयपीएलमधून बाहेर

चेन्नई, दि. १ : पंजाब किंग्सने चेन्नईचा घरच्या चेपाॅक मैदानावर ५ गड्यांनी पराभव केला. या पराभवसह चेन्नईचा संघ स्पर्धेतून बाहेर पडला आहे. यंदाच्या मोसमात चेन्नईने घरच्या मैदानावर सलग पाच सामने गमावले आहेत. श्रेयस अय्यर आणि प्रभसिमरन सिंग यांनी अर्धशतक झळकावली. पण चेन्नईला पहिल्या डावात सर्वबाद करण्यात युझवेंद्र चहलच्या हॅटट्रिकचं मोठे योगदान आहे.

चेन्नई सुपर किंग्सला स्पर्धेत टिकून राहण्यासाठी हा सामना महत्वाचा होता, पण पंजाब किंग्सने चेन्नईला पराभवाचा धक्का दिला. यासह चेन्नईचा संघ यंदाच्या आयपीएलमधून बाहेर पडणारा पहिला संघ ठरला आहे. चेन्नईचा संघ सलग दुसऱ्यांदा प्लेऑफमध्ये पोहोचण्यात अपयशी ठरला.

चेन्नईने दिलेल्या १९१ धावांच्या लक्ष्याचा पाठलाग करताना पंजाबी सुरुवात चांगली झाली. ४ षटकांत पंजाबने ३६ धावा केल्या आणि प्रियांश आर्य झेलबाद झाला. यानंतर प्रभसिमरन सिंग व श्रेयस अय्यरने मॅचविनिंग भागीदारी रचली. प्रभसिमरन सिंग ३६ चेंडूत ५ चौकार आणि ३ षटकारांसह ५४ धावा करत बाद झाला. यानंतर श्रेयस अय्यर पुन्हा फॉर्मत आला आणि त्याने संघाच्या विजयाची जबाबदारी घेत एका टोकाला टिकून राहिला. त्याने ४१ चेंडूत ५ चौकार आणि ४ षटकारांसह ७२ धावांची शानदार खेळी केली. श्रेयस आणि प्रभसिमरनसह शशांक सिंगने छोटी महत्वाची खेळी केली. शशांक १२ चेंडूत १ चौकार आणि २ षटकारांसह २३ धावा करत बाद झाला. डेवाल्ड ब्रेविसने शशांकला बाद करण्यासाठी सीमारेषेजवळ एक कमाळीचा झेल टिपला. यानंतर मार्को यान्सने विजयी चौकार लगावत संघाचा विजय निश्चित केला. या विजयासह पंजाब किंग्सचा संघ १३ गुणांसह दुसऱ्या स्थानी पोहोचला आहे. तत्पूर्वी, पंजाब किंग्सने नाणेफेक जिंकत प्रथम गोलंदाजीचा निर्णय घेत चेन्नईला फलंदाजीसाठी पाचारण केले. चेन्नईची पुन्हा एकदा फलंदाजीची सुरुवात फारशी चांगली झाली नाही. दोन्ही सलामीवीर स्वस्तात माघारी परतले. तर सीएसकेने प्लेऑफमध्ये ३ विकेट्स गमावले. यानंतर सॅम करन आणि डेवाल्ड ब्रेविस यांनी उत्कृष्ट भागीदारी रचली. सॅम करनने ४४ चेंडूत ९ चौकार आणि ४ षटकारांसह ८८ धावांची कमाळीची खेळी केली. सीएसकेसाठी कोणत्याही खेळाडूची यंदाच्या मोसमातील ही सर्वात मोठी धावसंख्या होती.

डेवाल्ड ब्रेविसने २६ चेंडूत २ चौकार आणि एका षटकारासह ३२ धावांची खेळी केली. तर धोनी ११ धावा आणि शिवम दुबे ६ धावा करत बाद झाला. १९व्या षटकात युझवेंद्र चहलने अखेरच्या षटकात हॅटट्रिकसह ४ विकेट्स घेतले. यामुळे सामन्याचा रोख बदलला आणि सीएसकेचा संघ १९० धावांवर सर्वबाद झाला.

पंजाबकडून युझवेंद्र चहलने ४ विकेट्स, यान्स आणि अर्शदीपने प्रत्येकी २-२ विकेट्स घेतले तर अझमतुल्ला आणि हरप्रीत ब्राव यांनी १-१ विकेट घेतली.

सनरायझर्स हैदराबादसाठी आज 'करो या मरो'

गुजरातविरुद्ध रंगणार सामना

अभिषेक शर्माकडून मोठ्या खेळीची अपेक्षा

अहमदाबाद, दि. १ :

गुजरात टायटन्स आणि सनरायझर्स हैदराबाद यांच्यातील आयपीएल २०२५ चा ५१ वा सामना उद्या शुक्रवारी नरेंद्र मोदी स्टेडियमवर खेळला जाईल. 'वंडर बॉय' वैभव सूर्यवंशीच्या तुफानी फलंदाजीमुळे गेल्या सामन्यातील पराभवातून सावरल्यानंतर गुजरात टायटन्स

सनरायझर्स हैदराबादविरुद्ध खेळणार आहे. तर दुसरीकडे, प्लेऑफच्या शर्यतीत टिकून राहण्यासाठी सनरायझर्सना विजयाची आवश्यकता असेल.

राजस्थान रॉयल्सच्या १४ वर्षीय सूर्यवंशीने फक्त ३५ चेंडूत शतक झळकावत गुजरातच्या गोलंदाजीचा पराभव केला होता. तो आयपीएलमध्ये शतक करणारा सर्वात तरुण फलंदाजही ठरला. गुजरातने चार विकेट गमावून २०९ धावा केल्या पण आठ गड्यांनी पराभव पत्करावा लागला. तथापि, याचा आयपीएल टेबलमधील त्याच्या स्थानावर कोणताही परिणाम झाला नाही. गुजरात टायटन्स हा अशा संघांपैकी एक आहे जो या हंगामात सातत्याने चांगली कामगिरी करत आहे आणि त्यांच्याकडे फलंदाजी आणि गोलंदाजी दोन्हीमध्ये खूप अंतर आहे.

शुभमन गिलच्या नेतृत्वाखालील



संघ नऊ सामन्यांत सहा विजयांसह चौथ्या स्थानावर आहे. प्लेऑफमध्ये प्रवेश करण्यासाठी १६ गुणांचा टप्पा गाठण्यासाठी त्यांना उर्वरित पाच सामन्यांपैकी फक्त दोन सामने जिंकणे लागतील.

गुजरातच्या साई सुदर्शनने पाच अर्धशतकांसह ४५६ धावा करून ऑरेंज कॅप जिंकली आहे. कर्णधार गिलने ३८९ धावा केल्या आहेत आणि जोस बटलरने ४०६ धावा

केल्या आहेत, जे या हंगामात टॉप सात फलंदाजांमध्ये आहेत.

गोलंदाजीत, प्रसिद्ध कृष्णा, मोहम्मद सिराज आणि इशांत शर्मा हे वेगवान त्रिकूट प्रभावी ठरले आहेत. फिरकी गोलंदाजांमध्ये, रशीद खानने कोलकाता नाईट रायडर्सविरुद्ध फॉर्ममध्ये परतला, त्याने २५ धावा देऊन दोन बळी घेतले तर त्याला वॉशिंग्टन सुंदरची चांगली साथ मिळाली.

हैदराबादमध्ये खेळल्या गेलेल्या सामन्यात गुजरातने सनरायझर्सचा सात विकेट्सने पराभव केला होता ज्यामध्ये सिराजने १७ धावा देऊन चार विकेट्स घेतल्या होत्या.

दुसरीकडे, सनरायझर्ससाठी हा सामना 'करो या मरो' असा आहे. गेल्या वर्षीचा उपविजेता सनरायझर्स संघ नऊ पैकी फक्त तीन सामने जिंकून गुणतालिकेत नवव्या स्थानावर आहे. आणखी

एका पराभवामुळे प्लेऑफमध्ये पोहोचण्याचा त्यांचा मार्ग बंद होईल. अभिषेक शर्मा आणि ट्रॅव्हिस हेड यांनी सनरायझर्ससाठी तुकड्या-तुकड्यांमध्ये चांगली कामगिरी केली आहे. वरच्या फळीच्या

अपयशामुळे मधल्याफळीवर दबाव आला आहे, ज्यामध्ये हेनरिक ब्लासेन, नितीश कुमार रेड्डी आणि इशान किशनसारखे फलंदाज फॉर्ममध्ये

संभाव्य प्रतिस्पर्धी संघ :

सनरायझर्स हैदराबाद : पॅट कमिन्स, इशान किशन, अनिकेत वर्मा, रविचंद्रन, हेनरिक ब्लासेन, ट्रॅव्हिस हेड, हर्षल पटेल, कामिंद मॅडिस, अभिषेक शर्मा, नितीश कुमार रेड्डी, मोहम्मद शमी, जयदेव उनाडकट.

गुजरात टायटन्स : शुभमन गिल, जोस बटलर, बी साई सुदर्शन, शाहरुख खान, शेफेन वरकोर्ड, राहुल तेवतिया, रशीद खान, कागिसो रबाडा, साई किशोर, मोहम्मद सिराज, प्रसिद्ध कृष्णा, इशांत शर्मा, वॉशिंग्टन सुंदर, फिलीप सन, एन. लोमरोर, अशद खान.

नाहीत.

गेल्या दोन सामन्यांमध्ये अभिषेकला दुहेरी आकडाही गाठता आला नाही तर हेडने आठ डावांमध्ये फक्त एक अर्धशतक झळकावले आहे. मध्य प्रदेशातील २३ वर्षीय अनिकेत वर्माने अनेक प्रसिद्ध फलंदाजांपेक्षा चांगली कामगिरी केली आहे.

गोलंदाजीत हर्षल पटेलने चांगली कामगिरी केली आहे पण पॅट कमिन्स आणि मोहम्मद शमी सारख्या अनुभवी गोलंदाजांना चांगली कामगिरी करावी लागेल.

आयपीएलमधून मॅक्सवेल बाहेर

पंजाब किंग्सला मोठा धक्का : दुखापतीमुळे बाहेर

मुंबई, दि. १ :

पंजाब किंग्सने आयपीएल २०२५ स्पर्धा महत्वाच्या टप्प्यात आली असून पंजाबने या हंगामात दमदार कामगिरी केली आहे. आता प्ले ऑफ जवळ असताना पंजाब किंग्स संधाला मोठा धक्का बसला आहे. संघातील प्रमुख अष्टपैलू खेळाडू ग्लेन मॅक्सवेल आयपीएल २०२५ स्पर्धेतून बाहेर पडला आहे.

श्रेयस अय्यरच्या नेतृत्वाखाली खेळणाऱ्या पंजाब किंग्सला प्लेऑफमध्ये प्रवेश करण्याची सुवर्णसंधी आहे. मात्र, शेवटचे काही सामने शिल्लक असताना संघातील प्रमुख अष्टपैलू खेळाडू ग्लेन मॅक्सवेल या स्पर्धेतून बाहेर पडला आहे. दुखापतीमुळे तो स्पर्धेतील उर्वरित सामने खेळू शकणार नसल्याची माहिती समोर येत आहे. तो या हंगामात फलंदाजी आणि गोलंदाजीतही फ्लॉप ठरला आहे. मात्र, तशीदेखील मॅक्सवेलसारखा खेळाडू स्पर्धेतून बाहेर पडणे हा पंजाबसाठी मोठा धक्का आहे.

ग्लेन मॅक्सवेल स्पर्धेतून बाहेर पडत असल्याची माहिती पंजाब



किंग्सच्या अधिकृत सोशल मीडिया अकाऊंटवरून देण्यात आली आहे. त्यांनी आपल्या एक्स अकाऊंटवरून पोस्ट शेअर करत लिहिले की, ग्लेन मॅक्सवेल बोटाच्या दुखापतीमुळे या स्पर्धेतील उर्वरित सामने खेळू शकणार नाही. आम्ही प्रार्थना करतो, तो लवकरात लवकर ठीक पडेल. यापूर्वी चेन्नई सुपर किंग्स संघाविरुद्ध झालेल्या सामन्यापूर्वी श्रेयस अय्यरने याबाबत माहिती दिली होती. मात्र आता पंजाब किंग्सने सोशल मीडियावर पोस्ट शेअर करून याबाबत अधिकृत माहिती दिली आहे.

ग्लेन मॅक्सवेल आपल्या आक्रमक फलंदाजीसाठी ओळखला जातो. पंजाब किंग्सने त्याला फिनिशर म्हणून आपल्या

संघात स्थान दिलं होतं. मात्र, तो एकाही सामन्यात संघासाठी सामना फिनिश करू शकलेला नाही. याशिवाय गोलंदाजीतही तो विकेट्स काढून देऊ शकलेला नाही. पंजाब किंग्सने ग्लेन मॅक्सवेलच्या जागी कोण खेळणार, याबाबत कुठलीही घोषणा केली नाही. आयपीएल २०२५ स्पर्धेसाठी झालेल्या लिलावात पंजाब किंग्सने त्याला ४ कोटी २० लाखांची किंमत मोजून आपल्या संघात स्थान दिलं होतं. मात्र त्याला नावाला साजेशी अशी कामगिरी करता आलेली नाही. ७ सामन्यातील ६ डावात त्याला अवघ्या ४८ धावा करता आल्या आहेत. तर गोलंदाजीत त्याने ४ गडी बाद केले आहेत.

बार्सिलोना – इंटर मिलान सामना बरोबरीत

मोंटजुइक, दि. १ :

२०२४-२५ च्या चॅम्पियन्स लीगच्या उपांत्य फेरीच्या पहिल्या टप्प्यात बार्सिलोना आणि इंटर मिलान यांच्यातील सामना ३-३ असा बरोबरीत सुटला. बार्सिलोनाच्या मोंटजुइक ऑलिंपिक स्टेडियमवर खेळल्या गेलेल्या सामन्यात, बार्सिलोनेने दोनदा पिछाडीवर पडल्यानंतर पुनरागमन केले आणि अखेर सामना बरोबरीत आणण्यात यश मिळवले. इंटर मिलानने अवघ्या ३० सेकंदांच्या खेळात १-० अशी आघाडी घेतली.

सामना सुरू झाल्यानंतर ३० सेकंदातच इंटर मिलानने गोल करत बार्सिलोनावर १-० अशी आघाडी घेतली. इंटर मिलानच्या मार्कस थुसने बॅकहील गोलसह चॅम्पियन्स लीगच्या उपांत्य फेरीच्या इतिहासातील सर्वात जलद गोल केला. तथापि, त्यानंतर, बार्सिलोनाच्या फेरान टोरेसने पहिल्या १५ मिनिटांत जवळजवळ दोनदा चेंडू नेटमध्ये टाकला पण त्याचे गोलमध्ये रूपांतर करू शकला नाही.

दुसरीकडे, इंटर मिलानसाठी, डेन्झेल डमफ्रीजने सामन्याच्या २० व्या मिनिटाला कॉर्नरवरून मिळालेल्या संधीचे हवेत उडी मारून गोलमध्ये रूपांतर केले आणि मिलानला २-० अशी मजबूत आघाडी मिळवून दिली. तथापि, बार्सिलोनेने हार मानली नाही. संघाचा १६ वर्षीय स्टार लामिन यमलने त्याच्या १०० व्या क्लब सामन्यात एकट्याने गोल करून बार्सिलोनाला पुन्हा सामन्यात आणले. त्याने सामन्याच्या २४ व्या मिनिटाला १-२ अशी आघाडी घेतली, मिलानच्या थुरामला मागे टाकत मखितायनला हरवले आणि डाव्या



चॅम्पियन्स लीग २०२४-२५ सेमीफाइनल फर्स्ट लेग स्पर्धा :

पोस्टमधून चेंडू गोलमध्ये टाकला. या गोलसह तो चॅम्पियन्स लीगच्या उपांत्य फेरीत गोल

करणारा सर्वात तरुण खेळाडू बनला.

पहिल्या हाफच्या ३८ व्या मिनिटाला, पेड्रीच्या पासवर रफिन्हाने चेंडू पुढे नेला आणि फेरान टोरेसने पासवर प्रतिक्रिया देत जवळून गोल केला. त्यामुळे पहिल्या हाफपर्यंत स्कोअर २-२ असा झाला. तथापि, दुसऱ्या हाफमध्ये, ६ मे रोजी दुसऱ्या टप्प्यात एकमेकांविरुद्ध पिडतील. विजेता संघ ३१ मे रोजी म्युनिकमध्ये होणाऱ्या अंतिम सामन्यात पॅरिस सेंट-जर्मेन किंवा आर्सेनलशी सामना करेल.

सामन्याच्या ६८ व्या मिनिटाला, रफिन्हाने बॉक्सच्या कडेने यमालच्या कॉर्नरवरून एक शॉट घेतला, जो क्रॉसबारवर आदळला, नंतर मिलानचा गोलकीपर सोमरच्या डोक्यावर आदळला आणि गोलमध्ये गेला. बार्सिलोनेने ३-३ अशी बरोबरी साधली. आता दोन्ही संघ डमफ्रीजने पुन्हा एकदा सामन्याच्या ६४ व्या मिनिटाला हेडरने गोल करून संधाला ३-२ अशी आघाडी मिळवून दिली.

इंटरची आघाडी जास्त काळ टिकली नाही.

महिला टी-२० टीव्ही विश्वचषक जूनमध्ये रंगणार बांगलादेश- झिम्बाब्वे कसोटी मालिका बरोबरीत

मुंबई, दि. १ :

२०२६ मध्ये पुरुष टी-२० विश्वचषक खेळवला जाणार आहे. त्याआधी आता आयपीएल नंतर क्रिकेट चाहत्यांसाठी आनंदाची बातमी आहे. जून महिन्यामध्ये महिला टी२० विश्वचषकाचे आयोजन करण्यात आले आहे. महिला टी२० विश्वचषकाचा अंतिम सामना पुढील वर्षी ५ जुलै रोजी लंडनमधील लॉर्ड्स क्रिकेट मैदानावर खेळवला जाणार आहे.

आंतरराष्ट्रीय क्रिकेट परिषदेने (आयसीसी) गुरुवारी ही माहिती दिली. या स्पर्धेत १२ संघ सहभागी होतील आणि एकूण ३३ सामने खेळवले जातील. ही स्पर्धा १२ जूनपासून सुरू होईल. लॉर्ड्स व्यतिरिक्त, उर्वरित सामने ओल्ड ट्रॅफर्ड, हेडिंग्ले, एजबॅस्टन, ओव्हल, हॅम्पशायर बाउल आणि ब्रिस्टल काउंटी ग्राउंडवर खेळले जातील. सर्व संघांना दोन गटात विभागले जाईल आणि त्यानंतर बाद



फेरीचे सामने खेळवले जाणार आहेत.

जूनमध्ये आयोजित करण्यात आलेल्या या विश्वचषकासाठी

आतापर्यंत संघ पात्र ठरले आहेत. आतापर्यंत ऑस्ट्रेलिया, इंग्लंड, भारत, न्यूझीलंड, दक्षिण आफ्रिका आणि वेस्ट इंडिजसह आठ संघ

पात्र ठरले आहेत. उर्वरित चार संघांची निवड आयसीसी महिला टी२० विश्वचषक पात्रता २०२५ मधून केली जाईल.

आयसीसीचे अध्यक्ष जय शाह म्हणाले, सर्व संघांना युकेमध्ये प्रचंड पाठिंबा मिळते. २०१७ मध्ये लॉर्ड्स येथे झालेल्या महिला विश्वचषकाच्या अंतिम सामन्यात प्रेक्षकांनी गर्दी केली होती आणि अंतिम सामन्यासाठी यापेक्षा चांगले ठिकाण असू शकत नाही.

ते पुढे म्हणाले, आम्ही स्पर्धेच्या तयारीवर लक्ष केंद्रित करत आहोत. आम्हाला विश्वास आहे की रोमांचक टी-२० क्रिकेट केवळ येथील चाहत्यांना आकर्षित करणार नाही तर लॉस एंजेलिस ऑलिंपिक २०२८ मध्ये क्रिकेटच्या पुनरागमनासाठी एक मोठी संधी बनेल. मेलबर्नमध्ये ऑस्ट्रेलिया आणि इंग्लंड यांच्यातील २०२० च्या टी२० विश्वचषकाच्या अंतिम सामन्याला विक्रमी ८६,१७४ प्रेक्षक उपस्थित राहिले. त्यानंतर, केपटाऊन (२०२३) आणि दुबई (२०२४) येथे झालेल्या टी२० विश्वचषक फायनलमध्येही स्टेडियम पूर्ण भरले होते.

चितगाव, दि. १ :

दुसऱ्या कसोटी सामन्यात बांगलादेशने झिम्बाब्वेचा एक डाव आणि १०६ धावांनी पराभव करत यजमान संघाने २ सामन्यांच्या मालिकेत १-१ अशी बरोबरी साधली. चितगावमध्ये बांगलादेशने पहिल्या डावात ४४४ धावा केल्या.

झिम्बाब्वेला पहिल्या डावात फक्त २२७ आणि दुसऱ्या डावात १११ धावा करता आल्या. झिम्बाब्वेला पहिल्या डावात फक्त २२७ आणि दुसऱ्या डावात १११ धावा करता आल्या. झिम्बाब्वेला पहिल्या डावात फक्त २२७ आणि दुसऱ्या डावात १११ धावा करता आल्या. झिम्बाब्वेला पहिल्या डावात फक्त २२७ आणि दुसऱ्या डावात १११ धावा करता आल्या.



यांनी १५ आणि तफद्दा सिगा यांनी १८ धावा केल्या. उर्वरित फलंदाजांना १० धावांचा टप्पाही गाठता आला नाही. बांगलादेशकडून तैजुल इस्लामने ६ विकेट्स घेतल्या. नईम हसनने २ आणि तन्झीम हसन सक्कीबने १ विकेट घेतली. एक फलंदाजही धावबाद झाला.

बांगलादेशकडून अनामुल हक आणि शादमान इस्लाम यांनी शतकी भागीदारी केली. अनामुल ३९ धावा करून बाद झाला. त्याच्यानंतर मोमिनुल हकलाही फक्त ३३ धावा करता आल्या. शादमानने शतक

झळकावले, तो १२० धावा करून बाद झाला. कर्णधार नजमुल हुसेन शांतोने २३ आणि मुशफिकर रहमान ४० धावा केल्या. खालच्या फळीत मेहदी हसन मिराजने शतक झळकावले आणि संधाला ४४४ धावांपर्यंत पोहोचवले. शेवटी तैजुल इस्लामने २० आणि तन्झीम हसन साकिबने ४१ धावा केल्या. झिम्बाब्वेकडून व्हिन्सेंट मासेकेसाने ५ विकेट्स घेतल्या. ब्लेसिंग मुझाराबानी, वेलिंग्टन मसाकडझा, वेस्ली माधवेरे आणि ब्रायन बेनेट यांनी प्रत्येकी १ बळी घेतला.